

Baluwa nino Yuda akpika ndi Likpɔmuka la mambwa

Yuda nɔ akpika ndi baluwa yi nimɔ. Yeso nɔ a ndi pɔta kabɔ ibɔ na Yakɔbɔ. Baluwa yi nimɔ abyɛnɛnɛtɔ na baluwa wa yiba nino Pɛtɛlɛ akpika ndi. Yuda ukpikilya ndi batɔ bi nibɔ Kunzi ɔpɔnaga ndi, ɔbikya bɛ dibuulyito na batɔ bi nibɔ bakaɔpá bambanzɔ mutɔɔ di no Mongoni Manza. Yigya kabɔ akowonisilo bɛ bakegɔ batɔ ka Yeso, kye kegɔ yigya yanza. Yuda ɔtumbulyagatɔ ndi gɔni bɛyɔ Kunzi ɔgyaga mino batɔ bi nibɔ bakegɔ na yigya yanza.

Yigbananaga ya kitabu yi niyi:

Yuuso 1-2

Mulibo ka batɔ bi nibɔ bapága mutɔɔ ma
bɔngɔ 3-23

Malɔmba ma mulibo 24-25

Yuuso

¹ Imi, Yuda, mɔgya-ligubo ka Yeso-Kilisito, mamaki Yakɔbɔ.

Nakakpiko baluwa yi nimɔ ka batɔ nibɔ Baba Kunzi ɔmakaga. Huponi ndi, ubuulyogo pisi ka Yeso-Kilisito.

² Kunzi amukwilyi kumbu, amudfukulyo maziyo na sipananiso bigbiya-gbiya.

Bowonisilo ba bɔngɔ

³ Ibunu bawaiaaa, no bi na m̄sasa mudingi kamukpikilyo ko bulya muhukuso n̄m̄o Kunzi atimatanaga mino. Luki limoti, nini bi ambe okwononi namukpikilyi aka, kye amutumisi mambengi kaulanana ko bulya baya niyo Kunzi apá linguu ka batu kaki.

⁴ A beyo, batu banye bagogo bimokyoni ndi bipere luga kunu. Batu bi nibo bakoyikoso isi ya iziyo ko Kunzi kusu kye biki kagya bufanda. Kuwa wa-go-wa, bamanganyaga Yeso-Kilisito, nino a Ngama na Mombukwono-dosu yikaka. Katukya ka bundeli, Mofiso Motu obikyoni ndi be mungimbo ko Kunzi a kugu ka batu bi nibo.

⁵ Makaiba binza likpumuka lasi nibo nakapa kamubikya. Luki limoti, nakapa kamutomosyo beyo Mombukwono-dosu unyoku ndi mino Bezaleli ka Misili, kumbuso yi, ulumwisogo nibo bakya ndi kabnikyana.

⁶ Hutomononi goni bamalaika nibo bakobuulyagu ndi bungama nibo bupa ndi, basa bapa kabu: Kunzi umokyoni ndi ka pa yo pi, ukandaga na selegeni linguu kabundaga lisyelidingi liko mungimbo.

⁷ Hutomononi goni batu ba Sodomu na Gomolo, na batu ba bagudu bi nibo ba ndi ka kpolo-kpolo yi: obili kabu a ndi mudongoni abe bamalaika bi nibo. Ba ndi bakimakya ka bufanda bikokpo, banasyenene beyo kigyonosogigu mino. Batu bi nibo bakaigyogyiso ko buku ba benze na benze, a likingyosi lapu ka batu basi.

⁸ A mudongoni begayo, obili ka batu bi nibo a abe nino ka batu ba bagudu bi nibo:

tamanaga kabu asyεε asi ka bufanda aka, banina bungama ko Kunzi payaya, banutumbwa batu ba ibiba ba kugu wa lisyε.

⁹ Wina se, gutugu malaika mudingi aka beyo ka Mikaeli kagyagu ndi beyo. Wa ba ndi mino kasaana, banoduso na mumuyoniso manda ka Musa, kikipundagu ndi kasikaga. Luki limoti, abikya ndi baka be: «Mombukwono-dosu ugyogyisi.»

¹⁰ Luki limoti, batu bi nibo bakatumbwa nibo bakibogigu gutugu. Yimibo kabu a mudongoni abe niyo banyama bibukutaga na iyu, iyu yo umwisisogo.

¹¹ Kumbu kabu! Bagya ndi mudongoni abe Kaina. Bogwa ndi goni ko bulya buyi beyo Balama ogwa ndi mino. Na bata, bolumwogo kyε, bavikimanaga ndi mudongoni beyo Kola* avikimanaga ndi mino.

¹² Batu bi nibo buputaga bodumo kunu ba magyagya. Balyalyaga, bikutogo bikpekede-kpekede ni bagegu no suni, banitamana asi ni ibu aka. Ba abe bekuaba nibayo apikitaga na muvivi ni kegu kolukusa mwayi. Ba goni abe bukuto nito kabukutagigu gutugu kika ngbingo yi aka. A bukuto nito bakomukaga aka, okwa linguu.

¹³ Bomisyaga yigya kabu yo suni beyo libo lidingi otindikaga mino ofu kaki kubi. Ba mudongoni abe mangutu nimo amamaga bigbagbagba, Kunzi ubungusilyoni ndi pa ko biti

* **1:11** 1:11 Kaina: Wanda ka Mupanganagi 4:3-8; Balama: Wanda ka Litanga 22:1-35; Kola: Wanda ka Litanga 16:1-35.

niyo yopi ka benze na benze.

¹⁴ Inuka ninɔ mutɔ wa maɔiya na ika kumbuso ka Adamɔ, abikya ndi ka bɔndeli aka pisi ka bugyalandu ko bulya kabɔ bɛ: «Mombukwono-dosu odoku ndeke na belɔfɔ na belɔfɔ ba bamalaika kaki botu,

¹⁵ kako mukombɔ ka batɔ basi. Umakya ndeke batɔ banye basi ka mungimbo ko bulya yigya yanye kabɔ na ko bulya munzina mutula-tula masi nimɔ batɔ banye na ba banye bagyilyaga ndi.»

¹⁶ Masye masi, batɔ bi niɔ bikikogigu na magyagya, banigama bifififi. Bagyaga ibɔ asi musasa kabɔ aka, bananzina na yibinika, banubulisyo bambanzɔ kye biki kalyalya ka mugongɔ kabɔ.

Mɔtiwi ko bulya ka bakilisito

¹⁷ Luki limoti, ibunu bawaiaaa, tomononi likrumaka niɔ batutumbwa ka Mombukwono-dosu Yeso-Kilisito bamubikya ndi ka bɔndeli.

¹⁸ Bamubikya ndi bɛ: «Bambanzɔ bodokuto ndeke ko ngbingo wa mulibo, bamutibaga ndeke, obili kabɔ ika ndeke kabyenene na musasa kabɔ manye.»

¹⁹ Ibɔ bɔ bopupiso yigbananaga. Bakegu na Limbengi ko Kunzi, luki limoti, bikaga bakigumya ka tamanaga ya limbanzɔ.

²⁰ Luki limoti, ibunu bawaiaaa, wigwinonogoni yapɔ ka baya kunu yotu kugbe, manalamba ko ngu ya Limbengi-Lotu.

²¹ Wikoni ka sipananiso ko Kunzi, manabundaga Mombukwono-dosu Yeso-Kilisito,

amupá ndeke obili wa benze na benze ko bulya bunza kaki.

²² Wikoni na limbengi lo kumbu ka batu nibo ba na botumo,

²³ huhukusogoni, mupupiso ko buku ba mukombu. Wikoni no kumbu na batu bagogo, luki limoti, kumbu yi iki yimatikanaga na kubangaku. Makudundonitogu, gutugu botu kabu aka nibayo apatikana na yigya kabu yanye.

Ibiba ko Kunzi

²⁴⁻²⁵ Tamigisilyini Kunzi mukaka aka ibiba, nino atihukuso pisi ka Yeso-Kilisito Mombukwono-dosu. Iyi no amubuulyogo be makogwonitogu ka banye, amupupiso bingbanganya kambwa kaki ni makegu na ibo, miko butumo na igyagya ka ibiba kaki. Ibiba, budingi, ngu na bungama amigilyi iyi, katukya ka bundeli, mbiya wanu na ka benze na benze! A beyo.

AGUMƐ WAMBIYA

Lika: AGUMƐ WAMBIYA (New Testament+)

copyright © 2019 Wycliffe Bible Translators, Inc.

Language: Lika

Contributor: Wycliffe Bible Translators, Inc.

All rights reserved.

2020-11-18

PDF generated using Haiola and XeLaTeX on 1 Oct 2024 from source files
dated 29 Jan 2022

f796df90-b7da-5393-9b93-c756eba4e5d6